

Yadunatha Suprabhatam

——
యదునాథసుప్రభాతమ్

——
Document Information



Text title : Yadunatha Suprabhatam

File name : yadunAthasuprabhAtam.itx

Category : vishhnu, suprabhAta

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



యదునాథసుప్రభాతమ్



యామిన్యపైతి యదునాథ విముఞ్చ నిద్రా-
మున్నేషమృచ్ఛతి తవోన్మిషితేన విశ్వమ్ ।
జాతః స్త్రయం ఖలు జగద్ధితమేవ కర్తుం
ధర్మప్రవర్తనధియా ధరణీతలే త్వమ్ ॥ ౧ ॥

అశ్రాన్తసన్తతిభిరాభరణప్రకాశై-
రారాత్రికం ప్రముఖయన్త్య ఇవోపచారమ్ ।
ఇచ్ఛన్తి తే ప్రథమదృష్టిమనన్యలభ్యాం
పద్మాననాః పదనివేశితధన్యహస్తాః ॥ ౨ ॥

వృద్ధాః కథఞ్చిదరరం వ్యతిభిద్య హైమం
దౌవారికాస్తవ గృహీతసుజాతవేత్తాః ।
నిర్గచ్ఛతః ప్రవిశతశ్చ నిశామయన్తో
నాథ త్వదేకహృదయా న భజన్తి తస్మీమ్ ॥ ౩ ॥

విశ్వైకతీర్థభజనేన విశుద్ధిమన్తో
నిద్రోఽఙ్ఘ్రితా నిగమసీమ్ని నిశాత్యయే చ ।
వైతానికాన్ విధివశేన విహృత్య వహ్నిన్
పుణ్యాశయాః పరిచరన్తి పురోధనస్తే ॥ ౪ ॥

నిద్రావశేన నిభృతేక్షణముత్థితానాం
చిత్రాణి మన్థరపదాన్యపగత్స్వరీణామ్ ।
కాలే గృహీతముచితే రశనాః కథఞ్చ-
న్మౌనవ్రతం జహతి ముగ్ధవధూజనానామ్ ॥ ౫ ॥

సన్త్యజ్యతే తరలమౌక్తికజాలదృశ్యై-
స్తౌరాగణైస్త్రిదశవర్తృ తమాలనీలమ్ ।
పద్మాపతేరమృతనిర్మథనావసానే
దుగ్ధాముద్బరాశిప్పతైరివ రూపమగ్ర్యమ్ ॥ ౬ ॥

నాథ స్ఫురన్యుపయతి ద్యుమణిప్రకాశే
 న జ్యోతిరిఙ్ఘణగణా న చ తారకాద్యాః ।
 తేజస్వినోఽపి తమనైవ సమృద్ధిమన్త-
 స్త్వత్సన్నిధౌ ముషితభాస ఇవ త్వదన్యే ॥ ౭॥

ఆనర్హితాన్ సలలితం దివసావసానే
 వాచాలరత్నవలయైర్నిజహస్తతాలైః ।
 నిద్రాలసాన్ మృగదృశో గృహనీలకణ్ఠా-
 నావాసయష్టిశిఖరాదవరోహయన్తి ॥ ౮॥

నృత్యస్త్వదీరితఘనక్రమసామకాణ్ఠే
 నేదీయసీం తవ నిశమ్య విభాతనాస్థీమ్ ।
 చిత్రాతపత్రపరిమణ్డలచారుబర్హాః
 శ్శృంఖారయోనిశరపత్రరుచో మయూరాః ॥ ౯॥

నిర్గత్య చిత్రగరుతో నిలయాన్తరేభ్యః
 తారస్వనాన్తరుణవిద్రుమతామ్రచూడాః ।
 రత్నాఙ్గణేషు రమణీభిరవేక్ష్యమాణాః
 క్రీడారణం విదధతే కృకవాకువర్యాః ॥ ౧౦॥

ప్రాప్తస్తులాం హరితకోమలబాహ్యపత్త్రైః
 కిఞ్చిత్పరిస్ఫురితశోణముఖైః సరోజైః ।
 వామభ్రువాం వలయపక్షిఃషు సఞ్చారన్తోఽ
 మఙ్గు క్వణన్తి మణిపఙ్గురశారికాస్తే ॥ ౧౧॥

ప్రత్యక్షితే తమసి యాస్యతి విప్రకర్షం
 సమ్భిన్నభానుమతి సమ్ప్రతి జీవలోకే ।
 గఙ్గాయమానసలిలం నిజరశ్మియోగాత్
 సింహాసయేవ సితభానురుపైతి సిన్ధుమ్ ॥ ౧౨॥

ప్రత్యూషధర్మసమయేన సమగ్రధామ్నా
 శోషం వ్రజత్యమృతరశ్మిమయాఖపూరే ।
 అహ్నాయ కైశ్చిదభిఘాతమవాప్నువన్త్య-
 స్తారాః ప్రయాన్తి విలయం తనుబుద్బుదాభాః ॥ ౧౩॥

పత్యుస్త్విషాం ప్రజహతః ప్రథమాన్ధితల్పం

సన్ధ్యాసరోరుహదృశః ప్రథమోత్థితాయాః ।
 సీమన్తితే తిమిరకున్తలమధ్యభాగే
 సిన్ధూరరాజిరివ భాతి మయూఖరేఖా ॥ ౧౪ ॥

జ్యోత్స్నాపదేశమవధూయ సితోత్తరీయం
 స్తోకావశేషితసదాభరణప్రబన్ధా ।
 అజ్జీకరోత్యరుణభావితమజ్గరాగం
 ప్రాచీదిశా దినపతిం పరిభోక్తుకామా ॥ ౧౫ ॥

నిర్ణిజ్య సమ్ప్రతి నిశాఙ్గనివేశలగ్నం
 కాలేయపఙ్కమివ సన్తమసం కలఙ్కమ్ ।
 ఊణీభృతామరుణదీపితయోఽనురక్తః
 పాదానలక్తకరస్థిరివ రజ్జయన్తి ॥ ౧౬ ॥

ప్రాదుర్భవిష్యతి చరాచరజన్తువర్గే
 ప్రాప్తారుణేన విధునా తమసా చ వేలా ।
 ఆభాతి భావితపరస్పరదేశయోగా-
 న్మాయావిభక్తిరివ లోహితశుక్లకృష్ణా ॥ ౧౭ ॥

ఉన్నిద్రపద్మనయనః సుభగోత్పలాభః
 సమ్భావితో మునిగణైరుపపన్నబోధైః ।
 రాగోత్తరాం శ్రియమవాప్య రథాఙ్గశోభి
 జాతః స ఏష సమయో జగదేకసేవ్యః ॥ ౧౮ ॥

సీతః శ్రమం నిహతరాత్రివరూఢిసీక-
 శ్చన్యాతపత్రవినిపాతవిలుప్తభూమా ।
 ప్రత్యూషవైరివిభవేన పరాహతాత్మా
 కాలప్రతీక్ష ఇవ గచ్ఛతి కామవీరః ॥ ౧౯ ॥

యోఽసౌ జనస్య దిశతీవ సుధానిధానం
 జాతధ్వనిః శ్రుతిషు జాగరదున్దుభిస్తే ।
 మన్యే స ఏవ మదనస్య నిశాచరస్య
 స్వచ్ఛన్దసౌప్తికనివృత్తిమభివ్యనక్తి ॥ ౨౦ ॥

అన్తర్బహిశ్చ తమసా పరిముచ్యమానే
 జాగర్యయా జగతి సమ్ప్రతి దీప్యమానే ।

పశ్చాయుధశ్చిరమపి క్రమశాన్తిమిచ్చన్
నిద్రాముపైతి హృదయేషు నితమ్బినామ్ || ౨౧||

అగ్రేభవన్ గురురివ స్వయమానకానా-
మాదిష్టనంసదివ కన్ధరయా తవైషః |

వ్యక్తప్లుతేన నినదేన విశుద్ధవర్ణః
ప్రస్తాతి నాథ నిగమాన్ ప్రతిబోధనార్హః || ౨౨||

ముగ్ధాః స్త్రముష్టిపరిమేయమనోజ్ఞమధ్యాః
పర్యాయచాపలతికా ఇవ పశ్చబాణః |

ప్రాస్థానికప్రణయదుర్విన్యయోపశాన్త్యై
ప్రత్యక్షయన్ ప్రతినివర్తయతీవ యూనః || ౨౩||

అన్తశ్చకాసదసితోత్పలమజ్గయోగాద్
భాసోన్మదేవ పరిమీలితతారకార్థా |

నిష్పీతకాన్తిమకరన్దరసం ప్రతీచ్ఛ్యాం
నీహారమానుచషకం నిదధాతి సన్ధ్యా || ౨౪||

దృష్ట్వా నిమీలితవతీం నియతిప్రభావా-
దాత్మప్రియాం కుముదినీమవధూతధమా |

చ్యోతత్తుషారనయనోదకబిన్దరిన్దః
ప్రస్థానమిచ్చతి మహాత్ప్రతిపన్నదైన్యః || ౨౫||

భోక్తుం దివం నిజవియోగవిలుప్తదీప్తిం
ప్రాగేవ తీవ్రరుచినా ప్రహితేవ సన్ధ్యా |

మాలిన్యయోగమపసీయ కరావమర్త్యైః
ప్రాయో యథార్హమనులిమృతి కుఙ్కమేన || ౨౬||

అర్థేన పాటలమనూరుకరానుషక్ణా-
దర్థాన్తరేణ మణిమేచకమన్తరిక్షమ్ |

అస్పృష్టతాపమధిరోహతి నిస్తమస్కం
సంవీతపీతవసనేన తులాం త్వయైవ || ౨౭||

పద్మాపదామ్బురుహయావకపిఙ్గధామ్నా
భాసా నితాన్తముదయాన్తరితస్య భానోః |

ఆరజ్యతే గగనమద్య జగత్ప్రసూతే-

ర్నాభీనరోరుహాభువా రజనేవ గాత్రమ్ || ౨౮ ||

దగ్గుం తమో దనుజవృన్దమివామ్పరాశే-
రుత్తస్థుషో మధురిపోరివ తిగ్మధామ్నః |

ఉన్నేషిణీ సుమనసాముదితా పురస్తా-
చ్ఛక్రప్రభామనుకరోతి మరీచిమాలీ || ౨౯ ||

దృష్టిద్వయం నియతకాలమిదం ప్రజానా-
మేకా నిమీలతి తథోరితరాప్యలఙ్ఘ్యై |

తత్తాదృశోస్తవ దృశోర్యుగపత్ప్రబోధా-
దాలోకయోగమనఘం భజతాం త్రిలోకీ || ౩౦ ||

ప్రాచీనశైలవిషయే ప్రచురాంశురేఖాం
సన్ధ్యాదశామరుణరాగఘృతావసిక్తామ్ |

కాలో నిధాయ సృజతీవ శనైస్తదన్తే
తిగ్మద్యుతిం త్రిభువనైకమహాప్రదీపమ్ || ౩౧ ||

పర్యాప్తరశ్మినికరేణ సువృత్తభూమ్నా
సూర్యేన్దబిమ్బయుగలేన సమస్థితేన |

ఆభాతి కాలవణిజా పరికల్ప్యమానా
నక్తన్దివక్షణతులేచ నమఃస్థలశ్రీః || ౩౨ ||

నైశం తమః ఉపతి నన్దితచక్రవాకే
పద్మాని బోధయతి భావితమిత్రభావే |

దృష్టిం ప్రసాధయతి దర్శితసత్పథేఽస్మిన్
దోషోల్బణా కుముదినీ బహుమానశూన్యా || ౩౩ ||

పాదస్పృశాం దిశతి భూమిభృతాం ప్రకాశం
సత్త్వం సమేధయతి సద్భిరుదీరితార్ఘ్యః |

తేజోగణానపి తిరస్కరుతే స్వదీప్త్యా
చక్రప్రియస్త్యమివ సమ్ప్రతి చణ్డభానుః || ౩౪ ||

ఆజానపాణ్డరతనుః పరభాగమృచ్ఛన్
నీలామ్బరద్యుతిముషా నిజలాఙ్ఘనేన |

స్ఫీతాకృతిః పరిగతో మదరాగలఙ్ఘ్యై
వీర త్వదగ్రజ ఇవైష విభాతి చన్ద్రః || ౩౫ ||

సన్ధ్యోపరాగసమయం ప్రతిలభ్య పుణ్యం

స్నాతుం నితా గగనసౌధతలావత్తిర్దా ।

ఆరక్తరూపమవలంబయతా కరాగ్రం

పత్యా సహ ప్రవిశతీవ పరం సముద్రమ్ ॥ ౩౬ ॥

దేవ త్వయీవ దివసాగమజాగరూకే

సంరక్తవిశ్వముదయం సవితర్యుపేతే ।

అస్తం శనైరభిపతన్ భజతే మృగాఙ్క-

స్త్యద్వైరివారవనితావదనేన్ద్యవస్థామ్ ॥ ౩౭ ॥

రాజాస్తమేతి సుహృదా మదనేన సార్థం

దీనాకృతిః కుముదినీ దృఢబద్ధకోశా ।

వైరీ సమేతి విషమాశ్వ ఇతివ భీతా

ఛాయాచ్ఛలేన భజతే గగనం త్రియామా ॥ ౩౮ ॥

ఆమృత్యు రాత్రిమరుణోదయజాతపుష్పాం

ప్రాప్తానుతాప ఇవ సత్పథలఙ్ఘనేన ।

జ్యోత్స్నాంశుకం ద్విజపతిః పరిధాయ నూనం

వ్రీడానతో విశతి వారినిధిం వివర్ణః ॥ ౩౯ ॥

అభ్యేతి భానురుదయాద్రిమసహ్యతేజాః

స్థాతుం స ఏష సమయో న మమేతి పశ్యన్ ।

ప్రాయః సమాశ్రయతి పాశభృతాభిగుప్తం

తారాపతిశ్చరమసాగరతోయదుర్గమ్ ॥ ౪౦ ॥

మూలే మనాగ్ భవతి ముఞ్చతి పూర్వభాగం

శైథిల్యమృచ్ఛతి తమాలరుచిప్తియామా ।

ఆకృష్యతే చరమశైలవనే విహర్తుం

సీరాయుధేన యమునేవ సుధాంశునేయమ్ ॥ ౪౧ ॥

ప్రస్థానకాలభజనాత్ పరితోషితేన

జ్యోత్స్నాత్మికాం హరివధూసహజేన దత్తామ్ ।

ప్రాయేణ నాకవనితానఖదీప్తిలఙ్కాం

శేషాపటిం చమరభూభృదసౌ దధార ॥ ౪౨ ॥

సూక్ష్మాభిరామనిజదీధితిసూత్రలమ్బి

పర్యంతలగ్నతిమిరులకదర్శనీయః ।
 సిన్ధూరరజ్జిత ఇవైష విభాతి లక్ష్మ్యః
 సీమన్తమాక్తికమణిః ప్రతిభాతి చన్ద్రః ॥ ౪౩ ॥
 ప్రాలేయరూషితమిదం ప్రథమేతరాభౌ
 మగ్నైకదేశమనుయాతి మృగాఙ్కబిమ్బమ్ ।
 మానచ్ఛిదాం మకరకేతనసాయకానాం
 శాణోపలం చిరనిఘర్షణకర్పితార్థమ్ ॥ ౪౪ ॥
 ఆదౌ వరాభముదీతం శరపాణ్ణమధ్యే
 పశ్చాన్మధూకపరిధూసరమిన్ద్రబిమ్బమ్ ।
 సమ్పద్యతే పునరదృష్టతమామవస్థాం
 కాలార్పితం కరజబిహ్నామివ క్షపాయాః ॥ ౪౫ ॥
 నైశం తమిస్తమరుణేన విలుప్తసారం
 నిఃశేషయన్నయముదేతి మయూఖమాళీ ।
 మత్సేవనేన పురతో ముషితైకదేశం
 విద్యావతాం వ్రజినరశిమివాన్తరాత్మా ॥ ౪౬ ॥
 ఉద్గచ్ఛతా పురుషకేసరిణేవ పూష్ణా
 కాలే తమో విదలితం కరజైః ప్రవాలైః ।
 గాఢం హిరణ్యకశిపోరివ గాత్రమన్యత్
 సన్ధ్యాచ్ఛలేన రుధిరం క్షరతీవ సాన్ద్రమ్ ॥ ౪౭ ॥
 ప్రాప్తోదయస్య తపనస్య తవేవ ధామ్నా
 క్షిప్తో గుహాన్తరనిరుద్ధ ఇవాన్ధకారః ।
 విశ్వావలోకననిరోధవియాతవృత్తే-
 రత్యాహితస్య పరిపాకమివైష భుక్త్యై ॥ ౪౮ ॥
 మగ్నా చిరం మహతి సన్తమసామ్బురాశౌ
 దంష్ట్రాభిరామరుచినా దివసాగమేన ।
 ఉత్తిప్యతే దనుజశోణితలోహితేన
 ప్రాయో వరాహవపుషా విభునేవ భూమిః ॥ ౪౯ ॥
 నిద్రామపాస్య తమసా చ దృశో నిరోధం
 ప్రత్యఙ్ముఖం ప్రథమతః ప్రథయన్ ప్రకాశమ్ ।

నిశ్చేయసప్రతిపదేన నిజేన ధామ్నా
విశ్వం సమాధిరివ దర్శయతే వివస్వాన్ || ౫౦ ||

ఆశాపరీతమవివేకమివాన్ధకారం
శక్ష్మాశతాస్పదమలక్షితసర్వతత్త్వమ్ |
నిర్ధూయ సమృత్తి నిశామివ బాహ్యవిద్యాం
తత్త్వావసాయ ఇవ భాతి విభాతకాలః || ౫౧ ||

నిర్విశ్వ చన్ద్రసితపద్మరసం నిశాత్మా
లోలమ్బజాతిరభితో లులితాన్యపుష్పా |
త్వద్వక్త్రచన్ద్రనిరపాయరసానిదానీం
పద్మానుపైతి పరితోషితరాజహంసాన్ || ౫౨ ||

నాత్మస్తతః కుముదినీ ప్రతిపన్ననిద్రా
నాతీవ బోధముపయాతి సరోజినీ చ |
ఏతేన నూనమనయోరవిశేషదృశ్వా
నాథానువృత్తినియతేవ భవత్స్వవస్థా || ౫౩ ||

పర్యస్యతా సురభిపద్మపరాగజాలం
పజ్జనిలేన పరిధూననసమ్భవేన |
సన్ధక్షయన్తి మకరధ్వజహవ్యవాహం
శాన్తం పునః పునరమీ సరసీషు హంసాః || ౫౪ ||

కాలోత్థితాః స్థితిభృతో గుణయన్త్రితత్వాద్
దానోదకార్ద్రకరపుష్కరదర్శనీయాః |
సమ్భావయన్త్యభిముఖాః సమయోపయాతాన్
భృక్ణాన్ వనీపకజనానివ వారణేన్ద్రాః || ౫౫ ||

గణ్ణాముపేత్య మదకుణ్ణారగణ్ణపాలీం
మత్తాన్ సమీక్ష్య మధుపాన్ పరిఘూర్ణమానాన్ |
శుద్ధాని హస్త కుముదాని తమస్యపేతే
భూయస్తదన్వయభయాదివ సజ్కుచన్తి || ౫౬ ||

సత్త్వక్షమాధికతయా శయితాః పృథివ్యాం
నిద్రామయీం వ్యపగమయ్య నిజామవిద్యామ్ |
నిఃసగ్గవృత్తినియతాః స్థిరసంయమార్హా

ముళ్ళున్చి సమ్పుతి మదం ముదితా గజేన్యాః ॥ ౫౭॥

శైఖ్యాదయస్తవ హయాః సమయప్రబుద్ధా-

చత్వార ఏవ నిగమా ఇవ మూర్తిమన్తః ।

ఆవర్తయన్యతనుహేషితవిచిభేదై-

ర్వైరాత్రికం వటుభిరధ్యయనం ప్రవృత్తమ్ ॥ ౫౮॥

ఆయోధనే విహరణే వ్యవధానవన్తః

ప్రాజ్ఞైః పరిచ్ఛద పరిష్కరణోపచారైః ।

సంయోజయన్తి రథయోగవిదః శతాఙ్గం

తార్క్యం ద్వితీయమివ సారథయస్త్వదీయాః ॥ ౫౯॥

నిద్రావిశేషవిగమేఽపి మద్రాసుషణ్ణా-

న్మన్దం దృశో ముకులయన్తి మదావలేన్ద్యాః ।

ఏషామనురుకిరణైరరుణీకృతానాం

సప్తస్రతాం భవతి సాన్ధ్యపయోదలక్షీః ॥ ౬౦॥

ఆలక్ష్యదూరమవరోధగృహాదముష్మాత్

స్వాభావికం వదనమారుతసౌరమం తే ।

అమ్మోరుహోఙ్కణమపత్రపయన్ సమీరో

మన్దం పరిభ్రమతి మన్దిరదీర్ఘికాసు ॥ ౬౧॥

ఆఘూర్ణితాని మృదునా పవనేన పద్మా-

న్యాదేశయన్తి మదలేశమయీమవస్థామ్ ।

నిర్గచ్ఛతాం తవ చ వారవధూజనానాం

నిద్రావశేషకలుషాణి విలోచనాని ॥ ౬౨॥

రేణూత్కరాః సరసిజోత్పలకైరవాణాం

కుర్వన్త్యనురుతిమిరేన్దురుచిప్రకాశాః ।

ప్రాయః సముద్రతరుణీపరికర్మభూతాం

చర్పాం నవీనఘస్పణాగరుచన్దనానామ్ ॥ ౬౩॥

అధ్యాసితం కుముదతల్పమపోహ్య కాలే

పద్మోత్పలాని శనకైః శ్రియమావ్రజన్తిమ్ ।

సజ్జీవయన్త్యలఘుచామరదర్శనీయైః

పక్షైః స్వయం పరిజనా ఇవ రాజహంసాః ॥ ౬౪॥

ప్రత్యూషలక్షణరసాయనసమ్ప్రయోగాత్

?ప్రాలేయరశ్మిమహసాజరసేవ ముక్తః ।

పద్మోత్పలప్రభృతిభిః పరికర్మవతోఽ

గృహ్ణాన్తి యోవనదశాం గృహదీర్ఘికాస్తే ॥ ౬౫ ॥

ఔద్యానికీషు సుమనఃస్వనవాప్తపూర్వ

నూనం సరోరుహవనేషు చ నూతనేషు ।

ఆదిత్యతే వదనమారుతసౌరభం తే

శయ్యానికాయమభితో విహరన్ సమీరః ॥ ౬౬ ॥

అర్చ్యస్య సమ్ప్రతి సతామవగాఢతీర్థా

మన్యే ప్రగృహ్య నలినీ మకరస్థమర్ఘమ్ ।

వ్యక్తద్విరేఫనినదా విహితాభిముఖ్యా

పత్మస్త్రీషాం ప్రణయతీవ కరప్రసారమ్ ॥ ౬౭ ॥

జ్యోత్స్నాసఖీం కుముదినీం భ్రమరః ప్రహృష్యన్

నిర్విశ్య నిత్యపరిశుద్ధరుచిం నిశాయామ్ ।

రాగాదుపైతి నలినీం రజసాభిజుష్టాం

కిం నామ నాచరతి మన్మథహస్తవర్తీ ॥ ౬౮ ॥

సన్ధ్యాచ్ఛలేన పురుషోత్తమ సమ్ప్రతం తే

సైవాధునా భృగుసుతా తమసాం నిహస్తీ ।

భూయః సముత్థితవతీ ఘృతపుణ్డరీకా

భోగాయ సాగరగృహాద్ భువనైకయూనః ॥ ౬౯ ॥

చన్ద్రాతపత్రిదివశైవలినీప్రవాహే

మగ్నోత్థితాం కమలినీముపసేవమానాః ।

ప్రత్యగ్రభిన్నముకులప్రసృతైః పరాగై-

రుత్థాపయన్త్యగరుధూపమివోత్పలిన్యా ॥ ౭౦ ॥

పౌరస్థరీం దిశమనూరునిబద్ధరాగాం

దృష్ట్వా తథా పరిణమత్యపరా దిశాపి ।

స్త్రీణాం గతానుగతికప్రతిమత్తిభాజాం

ఖ్యాతం తతో భవతి కామితకామినీత్వమ్ ॥ ౭౧ ॥

నిధ్రాయతే కుముదినీ చిరసమ్ప్రబుధా

సుప్తా ప్రబోధముపయాతి సరోజినీ చ ।
 యామేషు వృత్తిమనయోరధిగమ్య నూనం
 శిష్యాయితం త్వదవరోధనితమిప్పినీభిః ॥ ౭౨ ॥

మిత్రస్య లుప్తతమసోఽప్యతిరాగభాజః
 సమ్ప్రోక్షణం మమ న యుక్తమితీవ మత్వా ।
 మీలత్యసౌ కుముదినీ సహ తారకాభిః
 ప్రాప్తం వ్రతం తదిహ రాజపరిగ్రహణామ్ ॥ ౭౩ ॥

ఆమోదయోగమవశాత్ సహసాశ్రయన్తే
 పత్యుస్త్విషాం తవ చ పాదనిషేవణేన ।
 ఉప్తాస్త్యయా హృది గృహీతశుచః ఉత్తీన్ద్రాః
 స్వాన్తర్నివిష్టమధుపాశ్చ సరోజకోశాః ॥ ౭౪ ॥

ఆవిఃస్మితైరమరసిన్ధుతరజ్గకల్పై-
 రాకేకరప్రియతమాజనదృష్టిభోగ్యైః ।
 త్వత్ప్రఖశాయనికసూరిజ్గణేన సార్ధం
 నిర్వేశయోగముపయామ నిరీక్షణైస్తే ॥ ౭౫ ॥

అధిగతనిలయానామౌపవాహ్యద్విషానాం
 మదపయసి వితత్వన్ మజ్జనోన్మజ్జనాని ।
 ప్రవహతి పవమానః స్పన్దయన్ మన్దమన్దం
 పరిణమదరుణీమ్నః పక్ష్మజారణ్యకోశాన్ ॥ ౭౬ ॥

ఉపవనమధుపానామున్మదైః స్వైరగీతై-
 స్తనుమరుదుపదిష్టోశ్చారులస్వైర్లతానామ్ ।
 దరవిలుషితదానైర్లన్తినాం కర్ణతాలైః
 సమయసముచితం తే భాతి సజీతకృత్యమ్ ॥ ౭౭ ॥

హరతి రతివిహారైరర్థవిస్రంసితానాం
 యువజనహృదయాని శ్రాన్తపఞ్చాయుధాని ।
 ఉపహితగుణమారాదుత్థితాభిర్వధూభిః
 కుటిలనియమితాగ్రం గుమ్ఫనం చూలికానామ్ ॥ ౭౮ ॥

ఉతిరియమవధూతధ్వాన్తనీలోత్తరీయా
 వికసితముఖపద్మా వ్యక్తసన్ధ్యాఙ్గరాగా ।

అభిమతకరదానాన్నిర్యపేక్షా త్వదస్యై-

రనుభవితుమివ త్వాం దర్శయన్త్యాత్మరూపమ్ || ౭౯ ||

మధున ఇవ దయాయాః సామరస్యం దధానైః

కమలవనమనన్యాం కాన్తిమధ్యాపయద్భిః |

ఫణిపతిరమణీయం దేవపర్యఙ్కముఙ్ఘన్

పరిణమయ శుభం నః పావనైరక్షిపాతైః || ౮౦ ||

దినముఖ ఇతి నామ శ్రావితః సూతపుత్రై-

రభజత జితనిద్రో జాగరం యాదవేన్ద్రః |

సరిదుపగమకాలే సాధుసంరక్షణార్థీ

మునిభిరివ స ఏవ స్తూయమానో ముకున్దః || ౮౧ ||

ధనమివ నిగమానాం ధర్మముత్తమృష్యన్

త్రిజగదనువిధేయం కర్మ నిష్పాద్య సాస్థ్యమ్ |

సితగుణపరిధానైః సేవితో మన్త్రిముఖ్యై-

రలమకురుత నాథో హైమమాస్థానపీఠమ్ || ౮౨ ||

ఇతి శ్రీయదునాథసుప్రభాతం సమూర్ణమ్ |

స్తోత్రసముచ్ఛయః ౨ (౬౯)

Proofread by Rajesh Thyagarajan

—
Yadunatha Suprabhatam

pdf was typeset on June 29, 2023

—

Please send corrections to sanskrit@cheerful.com

